

കുമാരനാശാൻ

# വീണപ്പൂവ്

(മലയാളം: കവിത)

2013

സായാഹ്ന ഫൗണ്ടേഷൻ  
തിരുവനന്തപുരം

**Veenapoovu**  
Malayalam poetry  
by **Kumaran Asan**

EPUB/PDF version published: 2013

These electronic versions are released under the provisions of Creative Commons Attribution Non-Commercial Share Alike license for free download and usage.

The electronic versions were generated from sources available at WikiSources, further marked up in  $\LaTeX$  in a computer running GNU/LINUX operating system. PDF was typeset using Xe $\TeX$  from  $\TeX$ Live 2012. ePub version was generated by  $\TeX$ 4ht from the same  $\LaTeX$  sources. The base font used was traditional variant of Rachana, contributed by Rachana Akshara Vedi. The font used for Latin script and oldstyle numerals was  $\TeX$  Gyre Pagella developed by GUST, the Polish  $\TeX$  Users Group.

Sayahna Foundation  
JwRA 34, Jagathy, Trivandrum, India 695014  
URL: <http://www.sayahna.org>

## കുമാരനാശാൻ

മഹാകവി കുമാരനാശാൻ എന്നറിയപ്പെടുന്ന എൻ. കുമാരൻ (1873-1924) മഹാകവി പട്ടം സമ്മാനിച്ചത് മദിരാശി സർവ്വകലാശാലയാണ്, 1922-ൽ. വിദ്യാൻ, ഗുരു എന്നൊക്കെ അർത്ഥം വരുന്ന ആശാൻ എന്ന സ്ഥാനപ്പേര് സമൂഹം നൽകിയതാണ്. അദ്ദേഹം ഒരു തത്വചിന്തകനും സാമൂഹ്യപരിഷ്കർത്താവും എന്നതിനൊപ്പം ശ്രീ നാരായണ ഗുരുവിന്റെ ശിഷ്യനുമായിരുന്നു. മഹാകാവ്യമെഴുതാതെ മഹാകവിയായ ഉന്നതനായ കവിയുമായിരുന്നു.

ഇരുപതാം നൂറ്റാണ്ടിന്റെ ആദ്യ ദശകങ്ങളിൽ മലയാള കവിയായിൽ ഭാവാത്മകതയ്ക്ക് ഊന്നൽ കൊടുത്തുകൊണ്ട് അതിഭൗതികതയിൽ ഭ്രമിച്ച് മയങ്ങി കിടന്ന കവിയെ ഗുണകരമായ നവോത്ഥാനത്തിലേക്ക് നയിച്ചയാളാണ് കുമാരനാശാൻ. ധർമ്മികതയോടും ആത്മീയതയോടുമുള്ള തീവ്രമായ പ്രതിബദ്ധത ആശാൻ കവിതകളിൽ അങ്ങോളമിങ്ങോളം കാണാവുന്നതാണ്. അദ്ദേഹത്തിന്റെ മിക്കകൃതികളും നീണ്ട കഥാകഥനത്തിനു പകരം വ്യക്തിജീവിതത്തിലെ നിർണ്ണായക മുഹൂർത്തങ്ങളെ അടർത്തിയെടുത്ത് അസാമാന്യമായ കാവ്യസാന്ദ്രതയോടും ഭാവതീവ്രതയോടും കൂടി അവതരിപ്പിക്കുന്ന രീതിയാണ് അവലംബിച്ചത്.




തിരുവനന്തപുരത്തിന് വടക്കുള്ള ചിറയിൻകീഴ് താലൂക്കിൽ കായിക്കര ഗ്രാമത്തിൽ ഒരു വണിക കുടുംബത്തിലാണ് ആശാൻ 1873 ഏപ്രിൽ 12-ന് ജനിച്ചത്. അച്ഛൻ പെരുങ്ങുടി നാരായണൻ, അമ്മ കാളി. കുമാരൻ ഒൻപത് കുട്ടികളിൽ രണ്ടാമനായിരുന്നു. അച്ഛൻ തമിഴ് മലയാള ഭാഷകളിൽ വിശാരദനായിരുന്നു, കൂടാതെ കഥകളിയിലും ശാസ്ത്രീയ സംഗീതത്തിലും അതീവ തൽപ്പരനുമായിരുന്നു. ഈ താൽപ്പര്യങ്ങൾ കട്ടിയായ കുമാരനും പാരമ്പര്യമായി കിട്ടിയിരുന്നു. കുമാരന്റെ താൽപ്പര്യം പരിഗണിച്ച് സംസ്കൃതത്തിലും ഗണിതത്തിലും പരിശീലനം നൽകി. അച്ഛന്റെ ശ്രമഫലമായി അദ്ധ്യാപകനായിട്ടും കണക്കെഴുത്തുകാരനായിട്ടും മറ്റും ചെറുപ്രായത്തിൽ തന്നെ ജോലി നേടിയെങ്കിലും, രണ്ടു കൊല്ലങ്ങൾക്കു ശേഷം, സംസ്കൃതത്തിലെ ഉപരി പഠനത്തിനായി ജോലി ഉപേക്ഷിച്ച് മണമ്പൂർ ഗോവിന്ദനാശാന്റെ കീഴിൽ കാവ്യം പഠിക്കാൻ ശിഷ്യത്വം

സ്വീകരിച്ചു. അതോടൊപ്പം യോഗ-തന്ത്ര വിദ്യകൾ ശീലിക്കാൻ വക്കം മുരുകക്ഷേത്രത്തിൽ അപ്രന്തീസായിട്ടും ചേർന്നു. ഈ കാലത്താണ് കുമാരൻ ആദ്യമായി കവിതാരചനയിൽ താൽപ്പര്യം കാട്ടിത്തുടങ്ങിയത്. ഏതാനും സ്തോത്രങ്ങൾ ഇക്കാലത്ത് ക്ഷേത്രത്തിൽ വന്നിരുന്ന ആരാധകരുടെ താൽപ്പര്യപ്രകാരം എഴുതുകയുണ്ടായി.

1917-ൽ തച്ചക്കുടി കുമാരന്റെ മകളായ ഭാനുമതി അമ്മയെ ആശാൻ വിവാഹം കഴിച്ചു. സജീവ സാമൂഹ്യപ്രവർത്തകയായ ഭാനുമതി അമ്മ, 1924-ൽ സംഭവിച്ച ആശാന്റെ അപകടമരണത്തിനു ശേഷം പുനർവിവാഹം ചെയ്യുകയുണ്ടായി. 1975-ലാണ് ഭാനുമതി അമ്മ മരണമടഞ്ഞത്.

കുമാരന്റെ ആദ്യകാലജീവിതത്തിൽ ശാരീരികാസ്വാസ്ഥ്യങ്ങളുടെ വേലിയേറ്റമായിരുന്നു. കുമാരന്റെ പതിനെട്ടാം വയസ്സിൽ നാരായണ ഗുരു ഒരിക്കൽ അദ്ദേഹത്തിന്റെ വീട് സന്ദർശിച്ചപ്പോൾ, കുമാരൻ അസുഖം മൂലം ശയ്യാവലംബിയായിരുന്നു. അതു കണ്ട ഗുരു, കുമാരൻ തന്നോടൊപ്പം കഴിയട്ടെ എന്ന് നിർദ്ദേശിച്ചു. അങ്ങിനെയാണ് കുമാരൻ ഗുരുവിനോടൊപ്പം കൂടുകയും ജീവിതത്തിൽ ഒരു പുതിയ ഘട്ടത്തിന് തുടക്കം കുറിക്കുകയും ചെയ്യുന്നത്.

കുമാരന്റെയും ഗുരുവിന്റെയും സംയോഗത്തിന് നരേന്ദ്രന്റെയും പരമഹംസന്റെയും കണ്ടുമുട്ടലുമായി സമാനതകളേറെയാണ്, ഒരു വ്യത്യാസമൊഴികെ. നരേന്ദ്രൻ പൂർണ്ണസന്യാസം സ്വീകരിച്ചപ്പോൾ, കുമാരൻ അതിനു തയ്യാറായില്ല. പ്രത്യേക ഗുരുവിന്റെ ഒരു പ്രധാനശിഷ്യനായി തുടരവെ തന്നെ കാവ്യ-സാഹിത്യ സപര്യകളിലും സാമൂഹ്യനവോത്ഥാന പ്രവർത്തനങ്ങളിലും അതേ തീക്ഷ്ണതയോടെ ഏർപ്പെടുകയായിരുന്നു.



ആശാന്റെ കൈയക്ഷരം (കുപ്പുപ്പട്: വികിഷിപിയ)

ഗുരുവിന്റെ നിർദ്ദേശാനുസരണം, 1895-ൽ സംസ്കൃതത്തിൽ ഉപരി പഠനത്തിനായി കുമാരനെ ബാംഗ്ലൂർക്ക് നിയോഗിച്ചു. തർക്കം ഐച്ഛികമായെടുത്ത് പഠിച്ചുവെങ്കിലും അവസാന പരീക്ഷയെഴുതാൻ കഴിയാതെ മദിരാശിക്ക് മടങ്ങി. ഒരു ചെറു തുടവേളക്കു ശേഷം കൽക്കട്ടയിൽ വീണ്ടും സംസ്കൃതത്തിൽ ഉപരി പഠനത്തിനു പോവുകയുണ്ടായി. ഇവിടെവെച്ച് കാവ്യസാധന തുടങ്ങുവാൻ അന്ന് സംസ്കൃതാദ്ധ്യാപകനായിരുന്ന മഹാമഹോപാദ്ധ്യായ കാമഖ്യനാഥ് പ്രോത്സാഹിപ്പിക്കുകയും ഒരനാൾ കുമാരൻ ഒരു മഹാകവി ആയിത്തീരണമെന്ന് പ്രവചിക്കുകയും ചെയ്യുകയുണ്ടായി.

ആശാന്റെ ആദ്യകാല കവിതകളായ “സുബ്രഹ്മണ്യശതകം”, “ശങ്കരശതകം” തുടങ്ങിയവ ഭക്തിരസ പ്രധാനങ്ങളായിരുന്നു. പക്ഷെ കാവ്യസരണിയിൽ പുതിയ പാത വെട്ടിത്തെളിച്ചത് “വീണപ്പുവ്” എന്ന ചെറു കാവ്യമായിരുന്നു. പാലക്കാട്ടിലെ ജയിൻമേട് എന്ന സ്ഥലത്ത് തങ്ങവെ, 1907-ൽ രചിച്ച അത്യന്തം ദാർശനികമായ ഒരു കവിതയാണ് വീണപ്പുവ്. നൈരന്തര്യസ്വഭാവമില്ലാത്ത പ്രാപഞ്ചിക ജീവിതത്തെ ഒരു പൂവിന്റെ ജീവിതചക്രത്തിലെ വിവിധ ഘട്ടങ്ങളിലൂടെ ചിത്രീകരിക്കുന്ന അന്തരാർത്ഥങ്ങളുടങ്ങിയ ഒന്നാണിത്. പുത്തുലഞ്ഞു നിന്നപ്പോൾ പൂവിന് കിട്ടിയ പരിഗണനയും പ്രാധാന്യവും വളരെ സൂക്ഷ്മതലത്തിൽ

വിവരിക്കവെ തന്നെ, ഉണങ്ങി വീണ കിടക്കുന്ന പൂവിന്റെ ഇന്നത്തെ അവസ്ഥയും താരതമ്യപ്പെടുത്തപ്പെടുന്നു. ഈ സിംബലിസം അന്നു വരെ മലയാള കവിത കണ്ടിട്ടില്ലാത്തതാണ്. അടുത്തതായിരങ്ങിയ “പ്രഭോദനം” സമകാലീനനും സുഹൃത്തുമായ ഏ.ആർ. രാജരാജവർമ്മയുടെ നിര്യാണത്തിൽ അനുശോചിച്ചുകൊണ്ടെഴുതിയ വിലാപകാവ്യമായിരുന്നു. പിന്നീട് പുറത്തുവന്ന ഖണ്ഡകാവ്യങ്ങളായ “നളിനി”, “ലീല”, “കരുണ”, “ചണ്ഡലഭിക്ഷുകി”, എന്നിവ നിരൂപകരുടെ മുക്തകണ്ഠം പ്രശംസയ്ക്കും അതുമാത്രം അസാധാരണ പ്രസിദ്ധിക്കും കാരണമായി. “ചിന്താവിഷ്ടയായ സീത”യിലാണ് ആശാന്റെ രചനാനൈപുണ്യവും ഭാവാത്മകതയും അതിന്റെ പാരമ്യതയിലെത്തുന്നത്. “ദൂരവസ്ഥ”യിൽ അദ്ദേഹം ഫ്യൂഡലിസത്തിന്റെയും ജാതിയുടെയും അതിർവരമ്പുകളെ കീറിമുറിച്ച് കളയുന്നു. “ബുദ്ധചരിതം” ആണ് ആശാൻ രചിച്ച ഏറ്റവും നീളം കൂടിയ കാവ്യം. എഡിൻ അർനോൾഡ് എന്ന ഇംഗ്ലീഷ് കവി രചിച്ച “ലൈറ്റ് ഓഫ് ഏഷ്യ” എന്ന കാവ്യത്തെ ഉപജീവിച്ച് എഴുതിയ ഒന്നാണിത്. പിൽക്കാലങ്ങളിൽ ആശാൻ ബുദ്ധമതത്തോട് ഒരു ചായ്വുണ്ടായിരുന്നു.

കുമാരനാശാന്റെ അന്ത്യം ദാരുണമായിരുന്നു. 1924-ൽ കൊല്ലത്ത് നിന്നും ആലപ്പുഴയ്ക്ക് ബോട്ടിൽ യാത്ര ചെയ്യവെ പല്ലനയാറ്റിൽ വെച്ചുണ്ടായ ബോട്ടുപകടത്തിൽ ഒരു വൈദികനൊഴികെ ബോട്ടിലുണ്ടായിരുന്ന എല്ലാ യാത്രക്കാരും മുങ്ങി മരിക്കുകയുണ്ടായി, അതിൽ കുമാരനാശാന്റെ മരണവും സംഭവിച്ചു.

(വിക്സിപ്പീഡിയയിൽ നിന്ന് സ്വതന്ത്രമായി ആശയാനുവാദം ചെയ്തത്)

## ഉള്ളടക്കം

കുമാരനാശാൻ . . . . .	iii
ഉള്ളടക്കം . . . . .	vi
വീണപ്പുസ് . . . . .	1

## വീണപ്പുവ്

1

ഹാ! പുഷ്പമേ, അധികതുംഗപദത്തിലെത്ര  
ശോഭിച്ചിരുന്നിതൊരു രാജ്ഞികണക്കയേ നീ  
ശ്രീ ഭൂവിലസ്ഥിര-അസംശയ-മിന്നു നിന്റെ-  
യാഭൃതിയെങ്ങു പുനരെങ്ങു കിടപ്പിതോർത്താൽ?

2

ലാളിച്ചു പെറ്റു ലതയൻപൊടു ശൈശവത്തിൽ  
പാലിച്ചു പല്ലുവപ്പടങ്ങളിൽ വെച്ചു നിന്നെ;  
ആലോലവായു ചെറുതൊട്ടിലുമാട്ടി, താരാ-  
ട്ടാലാപമാർന്നു മലരേ, ദലമർമ്മരങ്ങൾ

3

പാലൊത്തേഴും പുതുനിലാവിലലം കളിച്ചും  
ബാലാതപത്തിൽ വിളയാടിയുമാടലൈന്ദ്രേ  
നീ ലീലപുണ്ടിളയ മൊട്ടുകളോടു ചേർന്നു  
ബാലത്വമങ്ങനെ കഴിച്ചിതു നാളിൽ നാളിൽ

4

ശീലിച്ചു ഗാനമിടചേർന്നു ശിരസ്സുമാട്ടി-  
ക്കാലത്തേഴും കിളികളോടഥ മൗനമായ് നീ  
ഈ ലോകതത്വവുമയേ, തെളിവാർന്ന താരാ-  
ജാലത്തൊടുനൂഖതയാർന്നു പഠിച്ചു രാവിൽ

5

ഈവണ്ണമൻപൊടു വളർന്നഥ നിന്റെയംഗ-  
മാവിഷ്ണുരിച്ച ചില ഭംഗികൾ മോഹനങ്ങൾ  
ഭാവം പകർന്നു വദനം, കവിൾ കാന്തിയാർന്നു,  
പൂവേ, അതിൽ പുതിയ പൂഞ്ചിരി സഞ്ചരിച്ചു.

6

ആരോമലാമഴക്, ശ്രദ്ധി, മൃദുത്വമാഭ  
സാരജ്യമെന്ന, സുകുമാരഗണത്തിനെല്ലാം  
പാരിങ്കലേതുപമ; ആ മൃദുമെയ്യിൽ നവ്യ-  
താരങ്ങുചേന്തിയൊരു നിൻ നില കാണണം താൻ.

7

വൈരാഗ്യമേറിയൊരു വൈദികനാട്ടെ, യേറ്റു-  
വൈരിയ്ക്കു മുൻപുഴറിയോടിയ ഭീരുവാട്ടെ,  
നേരേ വിടർന്നു വിലസീടിന നിന്നെ നോക്കി-  
യാരാകിലെത്തു, മിഴിയുള്ളവർ നിന്നിരിക്കാം.

8

മെല്ലെന്നു സൗരഭ്യമൊടു പരന്നു ലോക-  
മെല്ലാം മയക്കി മരുവുന്നളവന്നു നിന്നെ  
തെല്ലോ കൊതിച്ചുനടവാർത്തികൾ; ചിത്രമല്ല-  
തില്ലാർക്കുമീഗണവു, മേവമകത്തു തേനും.

9

ചേതോഹരങ്ങൾ സമജാതികളാം സുമങ്ങ-  
ളേതു സമാനമഴകുള്ളവയെങ്കിലും നി  
ജാതാനുരാഗമൊരുവന്നു മിഴിക്കു വേദ്യ-  
മേതോ വിശേഷസുഭഗത്വവുമാർന്നിരിക്കാം.

10

“കാലം കുറഞ്ഞ ദിനമെങ്കിലുമർത്ഥദീർഘം,  
മാലേറെയെങ്കിലുമതീവ മനോഭിരാമം  
ചാലേ കഴിഞ്ഞരിയ യൗവന” മെന്നു നിന്റെ-  
യീ ലോലമേനി പറയുന്നനുകമ്പനീയം.



11

അന്നൊപ്പമാണഴകു കണ്ടു വരിച്ചിടും നി-  
യെന്നോർത്തു ചിത്രശലഭങ്ങളണഞ്ഞിരിക്കാം;  
എന്നല്ല, ദൂരമതിൽനിന്നുരാഗമോതി  
വന്നെന്നുമാം വിരുതനങ്ങൊരു ദ്രുഗരാജൻ.

12

കില്ലില്ലയേ ഭ്രമരവര്യനെ നീ വരിച്ചു  
തെല്ലെങ്കിലും ശലഭമേനിയെ മാനിയാതെ  
അല്ലെങ്കിൽ നിന്നരികിൽ വന്നിഹ വട്ടമിട്ടു  
വല്ലാതിവൻ നിലവിളിക്കുകയല്ലിദാനീം.

13

“എന്നംഗമേകനിഹ തീറ്റുകൊടുത്തുപോയ് ഞാൻ  
എന്നന്യകാമുകരെയൊക്കെ മടക്കിയില്ലേ?  
ഇന്നോമലേ വിരവിലെന്നെ വെടിഞ്ഞിടല്ലേ”  
എന്നൊക്കെയല്ലി ബത! വണ്ടു പുലമ്പിടുന്നു?

14

ഹാ! കഷ്ടമാ വിബുധകാമിതമാം ഗുണത്താ-  
ലാകൃഷ്ടനാ, യനുഭവീച്ചൊരു ധന്യനീയാൾ  
പോകട്ടെ നിന്നൊടൊരുമിച്ചു മരിച്ചു; നിത്യ-  
ശോകാർത്തനായിനിയിരിപ്പതു നിഷ്ഫലംതാൻ.

15

ചത്തീടുമിപ്പോഴിവനല്പവികല്പമില്ല  
തത്താദൃശം വ്യസനകണ്ണിതമുണ്ടു കണ്ടാൽ  
അത്യഗ്രമാം തരുവിലും ബത! കല്ലിലും പോയ്  
പ്രത്യക്ഷമാഞ്ഞു തല തല്ലുകയല്ലി ചിന്നൻ?

16

ഒന്നോർക്കിലിങ്ങിവ വളർന്നു ദ്രുശാനരാഗ-  
മന്യോന്യമാർന്നുപയമത്തിനു കാത്തിരുന്ന  
വന്നീയപായമഥ കണ്ടളി ഭാഗ്യഹീനൻ  
ക്രന്ദിക്കയാം; കാന താൻ ഭവിതവ്യതേ നീ!

17

ഇന്നല്ലയെങ്കിലയി, നീ ഹൃദയം തുറന്നു  
നന്ദിച്ചു വണ്ടു കസുമാന്തരലോലനായി  
“എന്നെച്ചിട്ടിട്ടു ശം”നെന്നതു കണ്ടു നീണ്ടു  
വന്നേറ്റുമാധിയമ നിന്നെ ഹനിച്ചു പൂവേ!

18

ഹാ! പാർക്കിലി നിഗമനം പരമാർത്ഥമെങ്കിൽ  
പാപം നിനക്കു ഫലമായുഴൽ പൂണ്ടു വണ്ടേ!  
ആപത്തേഴും തൊഴിലിലോർക്കുക മൂന്യ; പശ്ചാ-  
ത്താപങ്ങൾ സാഹസികനിങ്ങനെയെങ്ങുമുണ്ടാം.

19

പോകട്ടതൊക്കെ, യഥവാ യുവലോകമേല്പു-  
മേകാന്തമാം ചരിതമാരരിയുന്നു പാരിൽ  
ഏകുന്നു വാക്പടുവിനാർത്തി വൃഥാപവാദം,  
മൃകങ്ങൾ പിന്നിവ - പഴിക്കുകിൽ ദോഷമല്ലേ?

20

പോകുന്നിതാ വിരവിൽ വണ്ടിവിടം വെടിഞ്ഞു  
സാക്ഷതമാംപടി പറന്നു നഭസ്ഥലത്തിൽ  
ശോകാസനായ് കസുമചേതന പോയ മാർഗ്ഗ-  
മേകാന്തഗന്ധമിതു പിൻതുടരുന്നതല്ലീ?

21

ഹാ! പാപമോമൽമലരേ ബത! നിന്റെ മേലും  
ക്ഷേപിച്ചിതോ കരുണയറ്റു കരം കൃതാന്തൻ  
വ്യാപാരമേ ഹനനമാം വനവേടനുണ്ടോ  
വ്യാപനമായ് കഴുകുന്നെ, കപോതമെന്നും?

22

തെറ്റെന്നു ദേഹസുഷമാപ്രസരം മറഞ്ഞു  
ചെറ്റല്ലിരുണ്ടു മുഖകാന്തിയത്രം കുറഞ്ഞു  
മറ്റേതുരപ്പു? ജവമീ നവദീപമെണ്ണ-  
വറ്റിപ്പുകഞ്ഞഹഹ! വാടിയണഞ്ഞുപോയി.

23

ഞെട്ടു നീ മുകളിൽനിന്നു നിശാന്തവായു  
തട്ടിപ്പതിപ്പുള്ളുവണർന്നവർ താരമെന്നോ  
തിട്ടം നിനച്ചു മലരേ ബത! ദിവ്യഭോഗം  
വിട്ടാശു ഭൂവിലടിയുന്നൊരു ജീവനെന്നോ?

24

അത്യന്തകോമളതയാർന്നൊരു നിന്റെ മേനി-  
യെത്തുന്ന കണ്ടവനിതനെയധിരയായി  
സദ്യസ്സുടം പൂജകിതാംഗമിയന്നു പൂണ്ടോ-  
രുദ്യേഗമോതുമുപകണ്ണുതുണാങ്കരങ്ങൾ.

25

അന്യനമാം മഹിമ തിങ്ങിയൊരാത്മതത്വ-  
മെന്യേ നിലത്തു ഗതമൗക്തികശുക്തിപോൽ നീ  
സന്നാഭമിങ്ങനെ കിടക്കുകിലും ചുഴന്നു  
മിന്നുന്നു നിൻ പരിധിയിപ്പൊഴുമെന്നു തോന്നാം.

26

ആഹാ, രചിച്ചു ചെറു ലൂതകളാശു നിന്റെ  
ദേഹത്തിനേകി ചരമാവരണം ദൂലം  
സ്നേഹാർദ്രയായുടനുഷസ്സുമണിഞ്ഞു നിന്മേൽ  
നീഹാരശീകരമനോഹരമന്ത്യഹാരം.

27

താരങ്ങൾ നിൻ പതനമോർത്തു തപിച്ചഹോ! ക-  
ണ്ണിരായിതാ ഹിമകണങ്ങൾ പൊഴിഞ്ഞിടുന്നു;  
നേരായി നീഡതരുവിട്ടു നിലത്തു നിന്റെ  
ചാരത്തു വീണു ചടകങ്ങൾ പുലമ്പിടുന്നു.

28

ആരോമലമാം ഗുണഗണങ്ങളിണങ്ങി ദോഷ-  
മോരാതുപദ്രവമൊന്നിനു ചെയ്തിടാതെ,  
പാരം പരാർത്ഥമിഹ വാണൊരു നിൻ ചരിത്ര-  
മാരോർത്തു ഹൃത്തടമഴിഞ്ഞു കരഞ്ഞുപോകാ?

29

കണ്ടീ വിപത്തഹഹ! കല്ലുലിയുന്നിതാടൽ-  
കൊണ്ടാശു ദിങ്മുഖവുമിങ്ങനെ മങ്ങിടുന്നു  
തണ്ടാർസഖൻ ഗിരിതടത്തിൽ വിവർണ്ണനായ് നി-  
ന്നിണ്ടൽപ്പെടുന്നു, പവനൻ നെടുവീർപ്പിടുന്നു.

30

എന്തിനലിഞ്ഞു ഗുണയോരണി വെച്ചു നിന്മേൽ?  
എന്തിനതാശു വിധിയേവമപാകരിച്ചു?  
ചിന്തിപ്പതാരരിയ സൃഷ്ടിരഹസ്യ, മാവ-  
തെത്തുള്ളു? ഹാ! ഗുണികളഴിയിൽ നീണ്ടു വാഴാ!

31

സാധിച്ചു വേഗമഥവാ നിജ ജന്മകൃത്യം  
സാധിഷ്ഠർ പോട്ടിഹ സദാ നിശി പാന്നപാദം  
ബാധിച്ചു രൂക്ഷശില വാഴ്വതിൽനിന്നു മേഘ-  
ജ്യോതിസ്സതൻ ക്ഷണികജീവിതമല്ലി കാമ്യം?

32

എന്നാലുമുണ്ടെഴലെനിക്കു വിധോഗമോർത്തും  
ഇന്നത്ര നിൻ കരുണമായ കിടപ്പു കണ്ടും  
ഒന്നല്ലി നാ,മയി സഹോദരരല്ലി, പൂവേ,  
ഒന്നല്ലി കയ്യിഹ രചിച്ചതു നമ്മെയെല്ലാം?

33

ഇനീവിധം ഗതി നിനക്കയി പോക! പിന്നൊ-  
ന്നൊന്നായ്ത്തുടർന്നു വരുമാ വഴി ഞങ്ങളെല്ലാം;  
ഒന്നിനമില്ല നില-ഉന്നതമായ കന്ന-  
മെന്നല്ലയാഴിയുമൊരിക്കൽ നശിക്കുമോർത്താൽ.

34

അംഭോജബന്ധുവിത നിന്നവശിഷ്ടകാന്തി  
സമ്പത്തെടുപ്പതിനണഞ്ഞു കരങ്ങൾ നീട്ടി;  
ജ്ഞിച്ച സൗരഭമിതാ കവരുന്ന വായു  
സമ്പൂർണ്ണമാ,യഹഹ! നിന്നുടെ ദായഭാഗം.

35

‘ഉത്പന്നമായതു നശിക്കു, മണക്കൾ നിൽക്കും  
ഉത്പന്നമാമുടൽ വെടിഞ്ഞൊരു ദേഹി വീണ്ടും  
ഉത്പത്തി കർമ്മഗതി പോലെ വരും ജഗത്തിൽ  
കൽപിച്ചിടുന്നിവിടെയിങ്ങനെ ആഗമങ്ങൾ.

36

ഖേദിക്കുകൊണ്ടു ഫലമില്ല, നമുക്കതല്ല  
മോദത്തിനും ഭൂവി വിപത്തു വരാം ചിലപ്പോൾ;  
ചൈതന്യവും ജഡവുമായ് കലരാം ജഗത്തി-  
ലേതെങ്കിലും വടിവിലീശ്വരവൈഭവത്താൽ.

37

ഇപ്പശ്ചിമാണ്ണിയിലണഞ്ഞൊരു താരമാരാ-  
ല്യുത്പന്നശോഭമുദയാദ്രിയിലെത്തിടുമ്പോൽ  
സത്പുഷ്പമേ! യിവിടെ മാഞ്ഞു സുമേരുവിന്മേൽ  
കൽപദ്രുമത്തിനുടെ കൊമ്പിൽ വീടർന്നിടാം നീ.

38

സംഹൃല്ലശോഭമതു കണ്ടു കുളുഹലം പൂ-  
ണ്ടമ്പോടടുക്കമളിവേണികൾ ഭ്രഷ്ടയായ് നീ  
ഇമ്പത്തെയും സുരയുവാക്കളിലേകി രാഗ-  
സമ്പത്തെയും സമധികം സുകൃതം ലഭിക്കാം.

39

അല്ലെങ്കിലാ ദൃതിയെഴുന്നമരർഷിമാർക്കു  
ഹൃല്ലപ്രകാശമിയലും ബലിപുഷ്പമായി  
സ്വർല്ലോകവും സകലസംഗമവും കടന്നു  
ചെല്ലാം നിനക്കു തമസഃപരമാം പദത്തിൽ.

40

ഹാ! ശാന്തിയൗപനിഷദോക്തികൾതന്നെ നൽകും  
ക്ലേശിപ്പതാത്മപരിപീഡനമജ്ഞയോഗ്യം;  
ആശാരോ ശ്രുതിയിൽ വയ്ക്കുക നമ്മൾ, പിന്നെ-  
യിശാജ്ഞപോലെ വരമൊക്കെയുമോർക്കു പൂവേ!

41

കണ്ണേ, മടങ്ങുക, കരിഞ്ഞുമലിഞ്ഞുമാശു  
 മണ്ണാകുമീ മലര, വിസൃതമാകുമിപ്പോൾ;  
 എണ്ണീടുകാർക്കുമിതുതാൻ ഗതി! സാധ്യമെന്തു  
 കണ്ണീരിനാൽ? അവനി വാഴ്വു കിനാവു, കഷ്ടം!

